



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 3 } Vol. III }	തിരുവനന്തപുരം, ചൊവ്വ Thiruvananthapuram, Tuesday	2014 നവംബർ 25 25th November 2014	നമ്പർ } No. } 46
		1190 വൃശ്ചികം 9 9th Vrischikam 1190 1936 അഗ്രഹായനം 4 4th Agrahayana 1936	

PART III Fisheries Department

ക്ലെയിം നോട്ടീസ്

തിരുവനന്തപുരം ജില്ലയിൽ മര്യനാട് പ്രവർത്തിച്ച് വന്നിരുന്ന മര്യനാട് മത്സ്യോല്പാദക സഹകരണ സംഘം ക്ലിപ്തം നമ്പർ എഫ്. (ടി) 287 എന്ന സ്ഥാപനം തിരുവനന്തപുരം മത്സ്യ വകുപ്പ് (ഫിഷറീസ് ഡിപ്പാർട്ട്മെന്റ്) സഹകരണസംഘം രജിസ്ട്രാറുടെ 9-3-2012-ലെ എഫ്1/975/2000 നമ്പർ ഉത്തരവ് പ്രകാരം പ്രവർത്തനം സമാപ്തീകരിച്ചിട്ടുള്ളതും, അതേ ഉത്തരവിൻ പ്രകാരം തന്നെ തിരുവനന്തപുരം ഹെഡ് ക്വാർട്ടേഴ്സ് ഫിഷറീസ് ഡവലപ്മെന്റ് ഓഫീസറെ ലിക്വിഡേറ്ററായി നിയമിച്ചിട്ടുള്ളതുമാണ്. മേൽ സംഘത്തിന്റെ ആസ്തി ബാധ്യതകൾ കൈകാര്യം ചെയ്ത് സംഘത്തിന്റെ സമാപ്തീകരണം പൂർത്തീകരിക്കേണ്ട ചുമതല എന്നിൽ നിക്ഷിപ്തമായിരിക്കുന്നതിനാൽ ടി സംഘവുമായിട്ടുള്ള എല്ലാ

അവകാശങ്ങളും ഈ നോട്ടീസ് തീയതി മുതൽ രണ്ട് മാസത്തിനകം ലിക്വിഡേറ്റർ മുമ്പാകെ സമർപ്പിക്കേണ്ടതുമാണ്. സംഘത്തിൽ ബാധ്യത ഉള്ളവർ ലിക്വിഡേറ്റർ വശം പണം അടച്ച് ബാധ്യത തീർക്കേണ്ടതും സംഘത്തിൽ നിന്നും എന്തെങ്കിലും ഇനത്തിൽ വല്ല തുകയും ലഭിക്കുവാനുള്ളവർ സംഘത്തിന്റെ ലിക്വിഡേറ്ററായ എന്നെ ഈ നോട്ടീസ് പരസ്യം ചെയ്ത തീയതി മുതൽ രണ്ട് മാസത്തിനകം രേഖാമൂലം അറിയിക്കേണ്ടതാണെന്നും ബന്ധപ്പെട്ട എല്ലാവരെയും ഇതിനാൽ അറിയിച്ചുകൊള്ളുന്നു.

(ഒപ്പ്)

ഫിഷറീസ് ഡവലപ്മെന്റ് ഓഫീസർ
(ഹെഡ് ക്വാർട്ടേഴ്സ്), തിരുവനന്തപുരം
ലിക്വിഡേറ്റർ.

പരസ്യം

നമ്പർ സി-884/13.

2014 ഒക്ടോബർ 28.

കണ്ണൂർ ജില്ല, കണ്ണൂർ താലൂക്ക്, പാപ്പിനിശ്ശേരി അംശം ദേശത്ത് ചെങ്ങുത്ത് അംബുജാക്ഷിയുടെ പേരിൽ തെക്കുവാട് കിഴക്കെ പുഴയിൽ രണ്ട് ഊന്നിവലകൾ പ്രവർത്തിപ്പിക്കുന്നതിന് മത്സ്യവകുപ്പ് അനുമതി നൽകിയിട്ടുള്ളതാണ്. ശ്രീമതി ചെങ്ങുത്ത് അംബുജാക്ഷി 28-7-2012-ന് മരണപ്പെട്ട സാഹചര്യത്തിൽ പ്രസ്തുത രണ്ട് ഊന്നി വലകളുടെ ലൈസൻസ് തന്റെ പേരിലേക്ക് മാറ്റി അനുവദിക്കണമെന്ന് ശ്രീമതി അംബുജാക്ഷിയുടെ മകനും അനന്തരാവകാശിയുമായ ശ്രീ. ചെങ്ങുത്ത് ലക്ഷ്മണൻ ബന്ധപ്പെട്ട രേഖകൾ സഹിതം ഈ ഓഫീസിൽ അപേക്ഷിച്ചിരിക്കുകയാണ്. അന്വേഷണത്തിൽ ടിയാൻ അംഗീകൃത ഉൾനാടൻ മത്സ്യത്തൊഴിലാളിയാണെന്ന് മനസ്സിലാക്കുന്നു.

മേൽ വിവരിച്ച സാഹചര്യത്തിൽ ചെങ്ങുത്ത് അംബുജാക്ഷിയുടെ പേരിൽ തെക്കുവാട് കിഴക്കെപ്പുഴയിൽ നിലവിലുള്ള രണ്ട് ഊന്നിവലകൾ പ്രവർത്തിപ്പിക്കുന്നതിനുള്ള

അനുമതി ശ്രീ. ചെങ്ങുത്ത് ലക്ഷ്മണൻ കൈമാറി നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉള്ളപക്ഷം ആയത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതുമാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനിയൊരറിപ്പുകൂടാതെ മേൽ പറഞ്ഞ 2 ഊന്നിവലകളുടെ അനുമതി കണ്ണൂർ ജില്ല, കണ്ണൂർ താലൂക്ക്, കണ്ണപുരം അംശം അയ്യോത്ത് താമസം ചെങ്ങുത്ത് ലക്ഷ്മണൻ പേർക്ക് അനുവദിച്ചു കൊടുക്കുന്നതായിരിക്കുമെന്ന് ഇതിനാൽ അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി

ഡയറക്ടറുടെ കാര്യാലയം,

മാപ്പിളബേ ഫിഷറീസ്

(ഒപ്പ്)

കോംപ്ലക്സ്, കണ്ണൂർ.

ഫിഷറീസ് ഡെപ്യൂട്ടി ഡയറക്ടർ.